

नियोजन विभागाच्या अधिपत्याखालील अर्थ व सांख्यिकी संचालनालयाचा संगणकीकरण प्रकल्प राबविण्याकरीता आवश्यक तांत्रिक मनुष्यबळ पुरविण्यासाठी M/s Mastek Technologies या संस्थेची नियुक्ती करणेबाबत.

महाराष्ट्र शासन
नियोजन विभाग

शासन निर्णय क्रमांक : असांसं १३१४/प्र.क्र. १२८/का-१४१७

मंत्रालय, मुंबई - ३२

दिनांक: ३० मार्च, २०१६

वाचा : १) सामान्य प्रशासन विभाग शासन निर्णय क्रमांक सीओएम-१०९८/प्र.क्र. २१२/९८/
३९ दिनांक ५ ऑक्टोबर, २००१

२) नियोजन विभाग शासन निर्णय क्रमांक एफएनएस-३३०५/प्र.क्र. १४२ (अ)/का-१४२६
दिनांक १८ ऑक्टोबर, २००६

प्रस्तावना:

नियोजन विभागाच्या अधिपत्याखालील अर्थ व सांख्यिकी संचालनालयाचा संगणकीकरण प्रकल्प राबविण्यासाठी शासन निर्णय क्रमांक एफएनएस-३३०५/प्र.क्र. १४२ (अ)/का-१४२६ दिनांक १८ ऑक्टोबर, २००६ अन्वये प्रधान सचिव, नियोजन विभाग यांच्या अध्यक्षतेखाली प्रकल्प अंमलबजावणी समिती स्थापन करण्यात आली आहे. तसेच प्रकल्पाचा खर्च रुपये ५ कोटीपेक्षा जास्त असल्यास सामान्य प्रशासन विभागाचा शासन निर्णय क्रमांक सीओएम १०९८/प्र.क्र. २१२/९८/३९ दिनांक ५ ऑक्टोबर, २००१ अन्वये मा. मुख्य सचिवांच्या अध्यक्षतेखाली उच्चाधिकार समितीचे पुनर्गठन करण्यात आले आहे. सदर समितीने मान्यता दिल्यानुसार निविदा प्रक्रिया पूर्ण करणे आणि प्रकल्पाच्या अंमलबजावणीचे संनियंत्रण करण्यासाठी नियोजन विभाग शासन पत्र क्रमांक असांसं-१३१४/प्र.क्र. १२८/का-१४१७ दिनांक २३ मार्च, २०१५ अन्वये दिलेल्या मान्यतेनुसार संचालक, अर्थ व सांख्यिकी संचालनालय यांच्या अध्यक्षतेखाली उपसमिती स्थापन करण्यात आली आहे.

२. नियोजन विभागाच्या प्रकल्प अंमलबजावणी समितीने घेतलेल्या निर्णयास अनुसरून अर्थ व सांख्यिकी संचालनालयाचा संगणकीकरण प्रकल्प राबविण्याकरीता संस्था नियुक्त करण्यासाठी संचालनालयाने शासनाने विहित केलेल्या ई निविदा प्रक्रियेअन्वये M/s Wipro, M/s Mastek Technologies आणि M/s Rolta Technologies तीन संस्थांच्या प्राप्त निविदांपैकी तांत्रिकदृष्ट्या

ग्राह्य ठरलेल्या आणि न्युनतम दर नमूद करणा-या M/s Mastek Technologies या संस्थेची व्यापारी / वाणिज्य निविदा पात्र ठरविली. M/s Mastek Technologies या संस्थेनी पाच वर्षांच्या कालावधीसाठी अर्थ व सांख्यिकी संचालनालयाकडे सादर केलेल्या एकूण रुपये ६,५७,८१,२२५/- (रुपये सहा कोटी सत्तावन लाख एकव्याऐंशी हजार दोनशे पंचवीस फक्त) अधिक करासह येणा-या खर्चास प्रशासकीय व वित्तीय मान्यता देण्याचा प्रस्ताव शासनाच्या विचाराधीन होता.

शासन निर्णय:

उपरोक्त वस्तुस्थितीस अनुसरून संचालनालयाचा संगणकीकरण प्रकल्प राबविण्यासाठी आवश्यक असलेल्या प्रोजेक्ट मॅनेजर १, बिझनेस अॅनालिस्ट १, जावा प्रोग्रामर ५, ओरॅकल डाटा बेस अॅडमिनिस्ट्रेटर १, क्रियेटीव्ह वेब डिझायनर (तिमाहीत ७ कार्यदिवस) या तंत्रज्ञांच्या सेवा पाच वर्षांच्या कालावधीसाठी पुढील तक्त्यात नमूद केल्यानुसार पुरविण्यासाठी M/s Mastek Technologies या संस्थेची नियुक्ती करण्यास व निविदेत नमूद केल्याप्रमाणे कामाची समाधानकारकरित्या पूर्तता झाल्यानंतर M/s Mastek Technologies या संस्थेस एकूण रुपये ६,५७,८१,२२५/- (रुपये सहा कोटी सत्तावन लाख एकव्याऐंशी हजार दोनशे पंचवीस फक्त) अधिक लागणारा कर यासह प्रदान करण्यास मान्यता देण्यात येत आहे.

अ. क्र	तांत्रिक तज्ञ मनुष्यबळ प्रकार	संख्या	प्रतिमाह प्रति मनुष्यबळ दर (कर वगळून) (रुपये)				
			प्रथम वर्षासाठी	दुस-या वर्षासाठी	तिस-या वर्षासाठी	चौथ्या वर्षासाठी	पाचव्या वर्षासाठी
१	प्रोजेक्ट मॅनेजर	१	२,७५,०००	३,०२,५००	३,३२,७५०	३,६६,०२५	४,०२,६२७
२	बिझनेस अॅनालिस्ट	१	८५,०००	९३,५००	१,०२,८५०	१,१३,१३५	१,२४,४४८.५०
३	डेटा बेस अॅडमिनीस्ट्रेटर	१	१,१३,०००	१,२४,३००	१,३६,७३०	१,५०,४०३	१,६५,४४३
४	जावा डेव्हलपर	५	८३,०००	९१,३००	१,००,४३०	१,१०,४७३	१,२१,५२०
५	क्रिएटिव्ह वेब डिझायनर	*०.११	९०,०००	९९,०००	१,०८,९००	१,१९,७९०	१,३१,७६९

* (तिमाहीत सात दिवस)

२. उपरोक्त निर्णयास अनुसरून M/s Mastek Technologies या संस्थेची नियुक्ती करणे, संस्थेशी करार करणे, कार्यारंभ आदेश देणे, प्रकल्पाची अंमलबजावणी करणे, संनियंत्रण करणे इत्यादी

आवश्यक बाबीवर अर्थ व सांख्यिकी संचालनालयाने आवश्यक ती कार्यवाही करावी. M/s Mastek Technologies संस्थेस प्रकल्पाची रक्कम रुपये ६,५७,८१,२२५/- (रुपये सहा कोटी सत्तावन लाख एक्क्याऐंशी हजार दोनशे पंचवीस फक्त) अधिक लागणारा कर यासह अदा करण्याबाबतची कार्यवाही अर्थ व सांख्यिकी संचालनालयाने करावी. निविदेतील अटी व शर्तीनुसार M/s Mastek Technologies संस्थेस अदा करावयाच्या मोबदल्यापोटी पाच वर्षांच्या कालावधीसाठी आवश्यक असलेले अनुदान संचालनालयास उपलब्ध करून देण्यात येईल.

३. सदरचा खर्च मागणी क्र. ओ-९, ३४५४ गणना, सर्वेक्षण व सांख्यिकी (०२) सर्वेक्षण व सांख्यिकी, ११२ आर्थिक सल्ला, (०३) (०५) इलेक्ट्रॉनिक आकडेवारी संस्करण केंद्र (३४५४ ०३८५) (योजनांतर्गत) १० कंत्राटी सेवा या लेखाशीर्षाखालील सन २०१६-१७ व त्यापुढील आर्थिक वर्षाच्या मंजूर अनुदानातून भागविण्यात यावा. संगणकीकरण प्रकल्प यशस्वीरित्या राबविण्याची जबाबदारी अर्थ व सांख्यिकी संचालनालयाची राहिल.

४. सदर शासन निर्णय सामान्य प्रशासन विभाग शासन निर्णय क्रमांक सीओएम-१०९८/प्र.क्र. २१२/९८/३९ दिनांक ५ ऑक्टोबर, २००१ उच्चाधिकार समितीस प्रदान केलेल्या अधिकाराचा वापर करून निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०३३०१४४७३६६५१६ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रियांका रं. छापवाले)

अवर सचिव, महाराष्ट्र शासन

प्रति,

१) मुख्य सचिव, महाराष्ट्र राज्य, मंत्रालय, मुंबई - ३२

२) अपर मुख्य सचिव (नियोजन), नियोजन विभाग, मंत्रालय, मुंबई-३२

- ३) अपर मुख्य सचिव (वित्त), वित्त विभाग, मंत्रालय, मुंबई-३२
- ४) प्रधान सचिव (महसूल), महसूल व वन विभाग, मंत्रालय, मुंबई-३२
- ५) प्रधान सचिव (माहिती तंत्रज्ञान), सामान्य प्रशासन विभाग, मंत्रालय, मुंबई-३२
- ६) प्रधान सचिव (र. व का.), सामान्य प्रशासन विभाग, मंत्रालय, मुंबई-३२
- ७) सचिव तथा विकास आयुक्त (उद्योग), उद्योग संचालनालय, मंत्रालय, मुंबई-३२
- ८) महासंचालक, नॅशनल इन्फॉर्मॅटीक सेंटर, पुणे
- ९) महासंचालक, यशदा, पुणे
- १०) संचालक, नॅशनल सेंटर फॉर सॉफ्टवेअर टेक्नॉलॉजी (NCST), मुंबई
- ११) संचालक, माहिती तंत्रज्ञान, मंत्रालय, मुंबई-३२
- १२) संचालक, राज्य सूचना विज्ञान केंद्र, मंत्रालय, मुंबई-३२
- १३) संचालक, अर्थ व सांख्यिकी संचालनालय, बांद्रा (पूर्व), मुंबई-५१
- १४) डॉ. डी. बी. पाठक, आय. आय. टी., पवई, मुंबई
- १५) अधिदान व लेखा अधिकारी, अधिदान व लेखा कार्यालय, बांद्रा (पूर्व), मुंबई-५१
- १६) निवड नस्ती (का-१४१७), मंत्रालय, मुंबई-३२.